

## Śrī Vilāpa-Kusumāñjali

Śrīla Raghunātha dāsa Gosvāmī

*tvam rūpa-mañjari sakhi prathitā pure 'smin  
puṁsaḥ parasya vadanam na hi paśyasīti  
bimbādhare kṣatam anāgata-bhartṛkāyā  
yat te vyadhāyi kim u tac chuka-puṅgavena? (1)*

*sthala-kamalini yuktaṁ garvitā kānane 'smin  
praṇayasi vara-hāsyam puṣpa-guccha-cchalena  
api nikhila-latās tāḥ saurabhāktāḥ sa muñcan  
mṛgayati tava mārgam kṣṇa-bhrṅgo yad adya (2)*

*vrajendra-vasati-sthale vividha-ballavī-saṅkule  
tvam eva rati-mañjari pracura-puṇya-puñjodayā  
vilāsa-bhara-vismṛta-praṇayi-mekhalā-mārgaṇe  
yad adya nija-nāthayā vrajasi nāthitā kandaram (3)*

*prabhur api yadunandano ya eṣa  
priya-yadunandana unnata-prabhāvaḥ  
svayam atula-kṛpāmṛtābhīṣekaṁ  
mama kṛtavāms tam aham gurum prapadye (4)*

*yo mām dustara-geha-nirjala-mahā-kūpād apāra klamāt  
sadyaḥ sāndra-dayāmbudhiḥ prakṛtitaḥ svairī kṛpā-rajjubhiḥ  
uddhṛtyātma-saroja-nindi-caraṇa-prāntam prapādyā-svayam  
śrī-dāmodara-sāc-cakāra tam aham-caitanya-candram-bhaje (5)*

*vairāgya-yug-bhakti-rasaṁ prayatnair  
apāyayan mām anabhīpsum andham  
kṛpāmbudhir yaḥ para-duḥkha-duḥkhī  
sanātanam tam prabhum āśrayāmi (6)*

*aty-utkaṭena nitarām virahānalena  
dandahyamāna-hṛdayā kila kāpi dāsī  
hā svāmini kṣaṇam iha praṇayena gādham  
ākṛandanena vidhurā vilapāmi padyaiḥ (7)*

devi duḥkha-kula-sāgarodare  
 dūyamānam ati-durgataṁ janam  
 tvam kṛpā-prabala-naukayādbhutaṁ  
 prāpaya sva-pada-paṅkajālayam (8)

tvad-alokana-kālāhi-  
 daṁśair eva mṛtaṁ janam  
 tvat-pādābja-milal-lākṣā-  
 bheṣajair devi jīvaya (9)

devi te caraṇa-padma-dāsikāṁ  
 viprayoga-bhara-dāva-pāvakaiḥ  
 dahyamānatara-kāya-vallarīm  
 jīvaya kṣaṇa-nirīkṣaṇāmṛtaiḥ (10)

svapne 'pi kiṁ sumukhi te caraṇāmbujāta-  
 rājat-parāga-paṭavāsa-vibhūṣaṇena  
 śobhāṁ parāṁ atitarāṁ ahahottamāṅgaṁ  
 bibhṛad bhaviṣyati kadā mama sārtha-nāma? (11)

amṛtābdhi-rasa-prāyais  
 tava nūpura-śiṅgitaiḥ  
 hā kadā mama kalyāṇi  
 bādhiryam āpaneṣyate? (12)

śaśakabhṛd-abhisāre netra-bhṛṅgāñcalābhyām  
 diśi vidiśi bhayenodghūrṇitābhyām vanāni  
 kuvalaya-dala-koṣāny eva kṛptāni yābhyām  
 kim u kila kalanīyo devi tābhyām jano 'yam? (13)

yad avadhi mama kācin mañjarī rūpa-pūrvā  
 vraja-bhuvi bata netra-dvandva-dīptim cakāra  
 tad avadhi tava vṛndāranya-rājñi prakāmaṁ  
 caraṇa-kamala-lākṣā-saṅdidṛkṣā mamābhūt (14)

yadā tava sarovarāṁ sarasa-bhṛṅga-saṅghollasat  
 sarorūha-kulojjvalaṁ madhura-vāri-sampūritam  
 sphuṭat-sarasījākṣi he nayana-yugma sākṣād vabhau  
 tadaiva mama lālasājanī tavaiva dāsyē rase (15)

ayi praṇaya-śālini praṇaya-puṣṭa-dāsyāptaye  
 prakāmam ati rodanaiḥ pracura-duḥkha-dagdhātmanā  
 vilāpa-kusumāñjalir hr̥di nidhāya pādāmbuje  
 mayā bata samarpitas tava tanotu tuṣṭim manāk (104)

pādābjayos tava vinā vara-dāsyam eva  
 nānyat kadāpi samaye kila devi yāce  
 sakhyāya te mama namo 'stu namo 'stu nityam  
 dāsyāya te mama raso 'stu raso 'stu satyam (16)

ati-sulalita-lākṣāśliṣṭa-saubhāgya-mudrā-  
 tatibhir adhika-tuṣṭyā cihnati-kṛtya bāhū  
 nakha-dalita-haridrā-garva-gauri priyām me  
 caraṇa-kamala-sevām hā kadā dāsyasi tvam? (17)

praṇālīm kīlālair bahubhir abhisankṣālyā madhurair  
 mudā saṁmārja svair vivṛta-kaca-vṛndaiḥ priyatayā  
 kadā bāhyāgāraṁ vara-parimalair dhūpa-nivahair  
 vidhāsyē te devi prati-dinam aho vāsitaṁ aham? (18)

prātaḥ sudhāṁśu-militām mṛdam atra yatnād  
 āhṛtya vāsita-payaś ca grhāntare ca  
 pādāmbuje bata kadā jala-dhārayā te  
 prakṣālyā bhāvinī kacair iha mārjayāmi? (19)

prakṣālyā pāda-kamalaṁ kṛta-danta-kāṣṭhām  
 snānārtham anya-sadane bhavatīm niviṣṭām  
 abhyajya-gandhitatarair iha taila-pūraiḥ  
 prodvartayiṣyati kadā kim u kiṅkarīyam? (20)

ayi vimala-jalānām gandha-karpūra-puṣpair  
 jita-vidhu-mukha-padme vāsitanām ghaṭaughaiḥ  
 praṇaya-lalita-sakhyā dīyamānaiḥ purastāt  
 tava varam abhiṣekaṁ hā kadāham kariṣye? (21)

pānīyam cīna-vastraiḥ śaśimukhi śanakaiḥ ramya-mṛdu-aṅga-yaṣṭer  
 yatnād utsārya modād diśi diśi vicalan-netra-mīnāñcalāyāḥ  
 śroṇau raktaṁ dukūlaṁ tad āparam atulaṁ cāru-nīlaṁ śiro 'grāt  
 sarvāṅgeṣu pramodāt pulakita-vāpuṣā kim mayā te prayojyam? (22)

prakṣālyā pāda-kamalaṁ tad-anukrameṇa  
 goṣṭhendra-sūnu-dayite tava keśa-pāśam  
 hā narmadā-grathita-sundara-sūkṣma-mālyair  
 veṇīm kariṣyati kadā praṇayair jano 'yam? (23)

subhaga-mrgamadenākhaṇḍa-śubhrāmśu-vat te  
tilakam iha lalāṭe devi modād vidhāya  
masrṇa-ghuṣṛṇa-carcām arpayitvā ca gātre  
stana-yugam api gandhaiś citritam kim kariṣye? (24)

sindūra-rekhā sīmante  
devi ratna-śalākayā  
mayā yā kalpitā kim te  
sālakam śobhayiṣyati? (25)

hanta devi tilakasya samantād  
bindavo 'ruṇa-sugandhi-rasena  
kṛṣṇa-mādaka-mahauṣadhi-mukhyā  
dhīra-hastam iha kim parikalpyāḥ? (26)

goṣṭhendra-putra-mada-citta-karīndra-rāja-  
bandhāya puṣpa-dhanuṣaḥ kila bandha-rajjoh  
kim karṇayos tava varoru varāvataṁsa-  
yugmena bhūṣaṇam ahaṁ sukhitā kariṣye? (27)

yā te kañculir atra sundari mayā vakṣojayor arpitā  
śyāmācchādāna-kāmyayā kila na sā satyeti vijñāyatām  
kintu svāmini kṛṣṇa eva sahasā tat tām avāpya svayam  
prānebhyo 'py adhikam svakam nidhi-yugam saṅgopayaty eva hi (28)

nānā-maṇi-prakara-gumphita-cāru-puṣṭyā  
muktā-srajas tava su-vakṣasi hema-gauri  
śrānty-ābhṛtālāsa-mukunda-su-tūlikāyām  
kim kalpayiṣy atitarām tava dāsikēyam? (29)

maṇi-caya-khacitābhir nīla-cūḍāvalībhir  
hari-dayita-kalāvid-dvandvam indīvarākṣi  
api bata tava divyair aṅgulir aṅgulīyaiḥ  
kvacid api kila kālē bhūṣayiṣyāmi kim nu? (30)

pādāmbhoje maṇimaya-tulākoṭi-yugmena yatnād  
abhyarce tad dala-kulam api preṣṭha-pādāṅgulīyaiḥ  
kāñcī-dāmnā kaṭi-taṭam idam prema-pīṭham sunetre  
kaṁsārāter atulam acirād arcayiṣyāmi kim te? (31)

tavaivāsmi tavaivāsmi  
na jīvāmi tvayā vinā  
iti vijñāya devi tvam  
naya mām caraṇāntikam (96)

sva-kuṇḍam tava lolākṣi  
sa-priyāyāḥ sadāspadam  
atraiva mama saṁvāsa  
ihaiva mama saṁsthiṭiḥ (97)

he śrī-sarovara sadā tvayi sā mad-iśā  
preṣṭhena sārddham iha khelati kāma-raṅgaiḥ  
tvam cet priyāt priyam atīva tayor itīmām  
hā darśayādya kṛpayā mama jīvitam tām (98)

kṣaṇam api tava saṅgam na tyajed eva devi  
tvam asi sama-vayastvān narma-bhūmir yad asyāḥ  
iti sumukhi viśāke darśayitvā mad-iśām  
mama viraha-hatāyāḥ prāṇa-rakṣām kuruṣva (99)

hā nātha gokula-sudhākara su-prasanna-  
vaktrāravinda-madhura-smīta he kṛpārdra  
yatra tvayā viharate praṇayaiḥ priyārāt  
tatraiva mām api naya priya-sevanāya (100)

lakṣmīr yad-aṅghri-kamalasya nakhāñcalasya  
saundarya-bindum api nārhati labdhum iśe  
sā tvam vidhāsyasi na cen mama netra-dānam  
kim jīvitena mama duḥkha-davāgnidena? (101)

āśā-bharair amṛta-sindhu-mayaiḥ kathañcit  
kālo mayāti-gamitaḥ kila sāmprataṁ hi  
tvam cet kṛpām mayi vidhāsyasi naiva kim me  
praṇair vrajena ca varoru bakāriṇāpi? (102)

tvam cet kṛpām mayi kṛpām mayi duḥkhitāyām  
naivātanor atitarām kim iha pralāpaiḥ?  
tvat-kuṇḍa-madhyam api tad-bahu-kālam eva  
saṁsevya mānam api kim nu kariṣyatiḥ? (103)

bhrātrā go 'yutam atra mañju-vadane snehena dattvālayam  
 śrīdāmnā kṛpaṇām pratoṣya jaṭilām rakṣākhyā-rākā-kṣaṇe  
 nītāyāḥ sukha-śoka-rodana-bharais te saṅdravantyāḥ param  
 vātsalyāj janakau vidhāsyata itaḥ kim lālanām me 'grataḥ? (88)

lajjayālī-purataḥ parato mām  
 gāhvaram giri-pater bata nītvā  
 divya-gānam api tat-svara-bhedam  
 śikṣayiṣyasi kadā sadaye tvam? (89)

yācitā lalitayā kila devyā  
 lajjayā nata-mukhīm gaṇato mām  
 devī divya-rasa-kāvya-kadambam  
 pāṭhayiṣyasi kadā praṇayena? (90)

nija-kuṇḍa-taṭi-kuñje  
 guṇjad-bhramara-saṅkule  
 devī tvam kacchapī-śikṣām  
 kadā mām kārayiṣyasi? (91)

vihārais truṭitam hāram  
 gumphitam dayitam kadā  
 sakhīnām lajjayā devī  
 saṁjñayā mām nidekṣyasi? (92)

sva-mukhān man-mukhe devī  
 kadā tāmbūla-carvitam  
 snehāt sarva-diśo vikṣya  
 samaye tvam pradāsyasi? (93)

niviḍa-madana-yuddhe prāṇa-nāthena sāratham  
 dayita-madhura-kāñcī yā madād vismṛtāsī  
 śaśimukhi samaye tām hanta saṁbhālyā bhaṅgyā  
 tvaritam iha tad-artham kim tvayāham praheyā? (94)

kenāpi doṣa-lava-mātra-lavena devī  
 santāḍyamāna iha dhīramate tvayoccaiḥ  
 roṣeṇa tal lalitayā kila nīyamānaḥ  
 saṅdrakṣyate kim u manāk sa-dayam jano 'yam? (95)

lalitatarā-mṛṇālī-kalpa-bāhu-dvayam te  
 murajayi-mati-hamsī-dhairya-vidhvaṁsa-dakṣam  
 mañi-kula-racitābhyām aṅgadābhyām purastāt  
 pramada-bhara-vinamrā kalpayiṣyāmi kim vā? (32)

rāsotsave ya iha gokula-candra-bāhu-  
 sparśena saubhaga-bharam nitarām avāpa  
 graiveyakena kim u tam tava kaṇṭha-deśam  
 saṁpūjayiṣyati punaḥ subhage jano 'yam? (33)

dattah pralamba-ripunodbhaṭa-śaṅkhacūḍa-  
 nāśāt pratoṣi-hṛdayam madhumaṅgalasya  
 hastena yaḥ sumukhi kaustubha-mitram etam  
 kim te syamantaka-maṇim taralam kariṣye? (34)

prānta-dvaye parivirājita-guccha-yugma-  
 vibhrājiteṇa nava-kāñcana-ḍorakena  
 kṣīṇam truṭaty atha kṣodari ced itīva  
 badhnāmi bhos tava kadāti-bhayena madhyam? (35)

kanaka-guṇitam uccair mauktikam mat-karāt te  
 tila-kusuma-vijetrī nāsikā sā suvṛttam  
 madhu-mathana-mahālī-kṣobhakam hema-gauri  
 prakāṭatara-maranda-prāyam ādāsyate kim? (36)

aṅgadena tava vāma-doḥ-sthale  
 svarṇa-gauri nava-ratna-mālikām  
 paṭṭa-guccha-pariśobhitām imām  
 ājñayā pariṇayāmi te kadā? (37)

karṇayor upari cakra-śalāke  
 cañcalākṣi nihite mayakā te  
 kṣobhakam nikhila-gopa-vadhūnām  
 cakravād bhramayatām mura-śatrum (38)

kadā te mṛga śāvākṣi  
 cibuke mṛga-nābhinā  
 bindum ullāsayiṣyāmi  
 mukundāmoda-mandire? (39)

daśanāms te kadā rakta-  
 rekhābhir bhūṣayāmy aham  
 devi muktā-phalānīha  
 padmarāga-guṇair iva? (40)

utkhādireṇa nava-candra-virājitenā  
 rāgeṇa te vara-sudhādhara-bimba-yugme  
 gāṅgeya-gātri mayakā parirañjite 'smiṇ  
 damśaṁ vidhāsyati haṭhāt kim u kṛṣṇa-kīraḥ? (41)

yat-prānta-deśa-lava-leśa-vighūrṇitenā  
 baddhaḥ kṣaṇād bhavati kṛṣṇa-karīndra uccaiḥ  
 tat-khañjarīta-jayi-netra-yugam kadāyam  
 saṁpūjayiṣyati janas tava kajjalena? (42)

yasyāṅka-rañjita-śīrās tava māna-bhaṅge  
 goṣṭhendra-sūnur adhikāṁ suśamām upaiti  
 lākṣā-rasaḥ sa ca kadā padayor adhas te  
 nyasto mayāpy atitarāṁ chaviṁ āpsyatiha? (43)

kalāvati natāmsayoḥ pracura-kāma-puñjjojjvalat-  
 kalānidhi-mura-dviṣaḥ prakāṣa-rāsa-sambhāvayoh  
 bhramad-bhramara-jhañkṛtair madhura-malli-mālām mudā  
 kadā tava tayoh samarpayati devi dāsi-janaḥ? (44)

sūryāya sūryamaṇi-nirmita-vedi-madhye  
 mugdhāṅgi bhāvata ihāli-kulair vṛtāyāḥ  
 arghyam samarpayitum utka-dhiyas tavārāt  
 sajjāni kim sumukhi dāsyati dāsikeyam? (45)

vraja-pura-patī-rājñyā ājñayā miṣṭham annam  
 bahu-vidham ati-yatnāt svena pakvaṁ varoru  
 sapadi nija-sakhinām mad-vidhānām ca hastair  
 madhumathana-nimittam kim tvayā sannidhāpyam? (46)

nītānna-mad-vidha-lalāṭa-taṭe lalāṭam  
 prītyā pradāya muditā vraja-rāja-rājñī  
 premṇā prasūr iva bhavat-kuśalasya prcchām  
 bhavye vidhāsyati kadā mayi tāvakatvāt? (47)

jitvā pāśaka-khelāyām  
 ācchidya muralīm hareḥ  
 kṣiptām mayi tvayā devi  
 gopayiṣyāmi tām kadā? (80)

ayi sumukhi kadāham mālatī-keli-talpe  
 madhura-madhura-goṣṭhīm bibhratīm vallabhena  
 manasija-sukhade 'smiṇ mandire smerā-gaṇḍām  
 sa-pulaka-tanur eṣā tvām kadā vījayāmi? (81)

āyātodyat-kamala-vadane hanta līlābhisārād  
 gaty-āṭopaiḥ śrama-vilulitam devi pādābja-yugmam  
 snehāt samvāhayitum api hrī-puñja-mūrte 'py alajjam  
 nāma-grāham nija-janam imam hā kadā notsyasi tvam? (82)

hā naptri rādhe tava sūrya-bhakteḥ  
 kālāḥ samutpanna itaḥ kuto 'si?  
 itīva roṣān mukharā lapantī  
 sudheva kim mām sukhayiṣyatiha? (83)

devi bhāṣita-pīyūṣam  
 smita-karpūra-vāsitam  
 śrotrābhyām nayanābhyām te  
 kim nu seviṣyate mayā? (84)

kusuma-cayana-khelām kurvati tvam parītā  
 rasa-kuṭīla-sakhībhiḥ prāṇa-nāthena sārddham  
 kapaṭa-kalaha-kelyā kvāpi roṣeṇa bhinnā  
 mama mudam ati-velam dāsyase suvrate kim? (85)

nānā-vidhaiḥ pṛthula-kāku-bharair asahyaiḥ  
 saṁprārthitāḥ priyatayā tava mādhavena  
 tvan-māna-bhaṅga-vidhaye sadaye jano 'yam  
 vyagraḥ paṭiṣyati kadā lalitā-padānte? (86)

prītyā maṅgala-gīta-nṛtya-vilasad-viñādi-vādyotsavaiḥ  
 śuddhānām payasām ghaṭair bahu-vidhaiḥ saṁvāsītānām bhṛṣam  
 vṛndāraṇya-mahādhipatya-vidhaye yaḥ paurṇamāsyā svayam  
 dhīre saṁvihitāḥ sa kim tava mahāseko mayā drakṣyate? (87)

śrī-rūpa-maṇjari-karārcita-pāda-padma-  
goṣṭhendra-nandana-bhujārpita-mastakāyāḥ  
hā modataḥ kanaka-gauri padāravinda-  
samvāhanāni śanakais tava kiṁ kariṣye? (72)

govardhanādri-nikaṭe mukuṭena narma-  
lilā-vidagdha-śirasāṁ madhusūdanena  
dānac chalena bhavatīm avaruddhyamānām  
drakṣyāmi kiṁ bhrukuṭi-darpita-netra-yugmām? (73)

tava tanu-vara-gandhāsaṅgi-vātena candrā-  
vali-kara-kṛta-mallī-keli-talpāc chalena  
madhura-mukhi mukundaṁ kuṇḍa-tīre milantaṁ  
madhupam iva kadāhaṁ vīkṣya darpaṁ kariṣye? (74)

samantād unmatta-bhramara-kula-jhaṅkāra-nikarair  
lasat-padma-stomair api vihaga-rāvair api param  
sakhī-vṛndaiḥ svīyaiḥ sarasi madhure prāṇa-patinā  
kadā drakṣyāmas te śāsimukhi navam keli-nivaham? (75)

sarovara-lasat-taṭe madhupa-guṇḍi-kuṇḍāntare  
sphuṭat-kusuma-saṅkule vividha-puṣpa-saṅghair mudā  
ariṣṭa-jayinā kadā tava varoru bhūṣā-vidhir  
vidhāsyata iha priyaṁ mama sukhābdhim ātanvatā? (76)

sphūta-svāntaṁ kayācit sa-rabhasam acireṇārpyamāṇair darodyan  
nānā-puṣporu-guṇḍā-phala-nikara-lasat-keki-piñcha-prapañcaiḥ  
sotkampāṁ racyamānaḥ kṛta-ruci-hariṇoṭphullam aṅgaṁ vahantyaḥ  
svāmīnyāḥ keśa-pāśaḥ kim u mama nayanānandam uccair vidhātā? (77)

mādhavaṁ madana-keli-vibhrame  
mattayā saraśijena bhavatyā  
tāditaṁ sumukhi vīkṣya kim tv iyaṁ  
gūḍha-hāsyā-vadanā bhaviṣyati? (78)

su-lalita-nija-bāhv-āśliṣṭa-goṣṭhendra-sūnoḥ  
su-balitātara-bāhv-āśleṣa-dīvyān-natāmsā  
madhura-madana-gānaṁ tanvatī tena sārddham  
subhaga-mukhi mudam me hā kadā dāsyasi tvam? (79)

kṛṣṇa-vaktrāmbujocchiṣṭam  
prasādam param ādarāt  
dattam dhaniṣṭhayā devi  
kim āneṣyāmi te 'grataḥ? (48)

nānā-vidhair amṛta-sāra-rasāyanais taiḥ  
kṛṣṇa-prasāda-militair iha bhojya-peyaiḥ  
hā kuṅkumāṅgi lalitādi-sakhī-vṛtā tvam  
yatnān mayā kim u tarāṁ upabhojanīyā? (49)

pānāya vāri madhuraṁ nava-pāṭalādi-  
karpūra-vāsitataram taralākṣi dattvā  
kāle kadā tava mayācamanīya-danta-  
kaṣṭhādikaṁ praṇayataḥ param arpaṇīyam? (50)

bhojanasya samaye tava yatnād  
devi dhūpa-nivahān vara-gandhān  
vijanādyam api tat-kṣaṇa-yogyam  
hā kadā praṇayataḥ praṇayāmi? (51)

karpūra-pūra-paripūrta-nāgavallī-  
parṇādi-pūga-parikalpita-vīṭikāṁ te  
vaktrāmbuje madhura-gātri mudā kadāhaṁ  
proṭphulla-roma-nikaraiḥ param arpayāmi? (52)

ārātrikeṇa bhavatīm kim u devi devīm  
nirmaṇchayīṣy atitarām lalitā pramodāt  
anyālayaś ca nava-maṅgala-gāna-puṣpaiḥ  
prānārbudair api kacair api dāsikeyam (53)

ālī-kulena lalitā-pramukhena sārddham  
ātanvatī tvam iha nirbhara-narma-goṣṭhīm  
mat-pāñi-kalpita-manohara-keli-talpam  
ābhūṣayīṣyasi kadā svapanena devi? (54)

samvāhayīṣyati padau tava kiṅkarīyaṁ  
hā rūpa-maṇjarir asau ca karāmbuje dve  
yasmīn manojña-hṛdaye sadaye 'nayoḥ kiṁ  
śrīmān bhaviṣy atitarām śubha-vāsaraḥ saḥ? (55)

tavodgīrṇam bhojyam sumukhi kila kallola-salilaraṁ  
tathā pādāmbhojāmṛtam iha mayā bhakti-latayā  
ayi premṇā sārdham praṇayi-jana-vargair bahu-vidhair  
aho labdhavyam kiṁ pracuratara-bhāgyodaya-balaiḥ? (56)

bhojanāvasare devi  
snehena sva-mukhāmbujāt  
mahyam tvad-gata-cittāyai  
kiṁ sudhās tvam pradāsyasi? (57)

api bata rasavatyaḥ siddhaye mādhasya  
vraja-pati-puram udyad-roma-romā vrajanti  
skhalita-gatir udañcat-svānta-saukhyena kiṁ me  
kvacid api nayanābhyaṁ lapsyase svāmini tvam? (58)

pārśva-dvaye lalitayātha viśākhayā ca  
tvām sarvataḥ pariḥṇaiś ca paraiḥ parītām  
paścān mayā vibhṛta-bhaṅgura-madhya-bhāgām  
kiṁ rūpa-mañjarir iyaṁ pathi neṣyatiḥ? (59)

hambā-ravair iha gavām api ballavānām  
kolāhalair vividha-vandī-kalāvatām taiḥ  
sambhṛājate priyatayā vraja-rāja-sūnor  
govardhanād api gurur vraja-vanditād yaḥ (60)

prāptām nija-praṇayinī-prakaraiḥ parītām  
nandīśvaram vraja-mahendra-mahālayam tam  
dūre nirikṣya muditā tvaritam dhanīṣṭhā  
tvām ānayaṣyati kadā praṇayair mamāgre? (61)

prakṣālya pāda-kamale kuśale praviṣṭā  
natvā vrajeśa-mahiṣi-prabhṛtīr gurūś tāt  
hā kurvati rasavatīm rasabhāḥ kadā tvam  
saṁmajjayiṣyasarām sukha-sāgare mām? (62)

mādhavāya nata-vaktram ādṛtā  
bhojya-peya-rasa-saṁcayam kramāt  
tanvatī tvam iha rohiṇī-kare  
devi phulla-vadanam kadekṣyase? (63)

bhojane guru-sabhāsu kathañcin  
mādhavena nata-dṛṣṭi-madotkam  
vikṣyamānam iha te mukha-padman  
modayiṣyasi kadā madhure mām? (64)

ayi vipinam aṭantaṁ saurabheyī-kulānām  
vraja-nṛpati-kumāram rakṣaṇe dīkṣitam tam  
vikala-mati-jananyā lālyamānam kadā tvam  
smṛta-madhura-kapolam vikṣyase vikṣyamāṇā? (65)

goṣṭheśayātha kutukāc chapathādi-pūrvam  
su-snigdhayā sumukhi mātṛ-parārdhato 'pi  
hā hrīmati priya-gaṇaiḥ saha bhojyamānām  
kiṁ tvām nirikṣya hṛdaye mudam adya lapsye? (66)

ālīnganena śirasah paricumbanena  
snehāvalokana-bhareṇa ca khañjanākṣi  
goṣṭheśayā nava-vadhūm iva lālyamānām  
tvām prekṣya kiṁ hṛdi mahotsavam ātanīṣye? (67)

hā rūpa-mañjari sakhi praṇayena devīm  
tvad-bāhu-datta-bhuja-vallarim āyataḥkṣim  
paścād aham kalita-kāma-taraṅga-raṅgām  
neṣyāmi kiṁ hari-vibhūṣita-keli-kuñjam? (68)

sākam tvayā sakhi nikuñja-grhe sarasyāḥ  
svasyās taṭe kusuma-bhāvita-bhuṣaṇena  
śṛṅgāritam vidadhati priyam īśvarī sā  
hā bhaviṣyati mad-ikṣaṇa-gocarah kim? (69)

śrutvā vicakṣaṇa-mukhād vraja-rāja-sūnoḥ  
śastābhisāra-samayam subhage 'tra hṛṣṭā  
sūksmāmbharaiḥ kusuma-saṁskṛta-karṇapūra-  
hārādibhiś ca bhavatīm kim alaṅkariṣye? (70)

nānā-puṣpaiḥ kvaṇita-madhupair devi sambhāvitābhir  
mālābhis tad-ghuṣṛṇa-vilasat-kāma-citrālibhiś ca  
rājad-dvāre sapadi madanānandadābhikhyā-gehe  
mallī-jālaiḥ śaśimukhi kadā talpam ākalpayāmi? (71)